

## **PARROĊĊA SANT'ANNA WIED IL-GĦAJN AVVIŻI 1 TA' MARZU 2020**

### **Hadd in-Nies**

Fil-bidu tar-Randan l-Arcisqof imexxi l-ewwel pellegrinaġġ penitenzjali tiegħu fil-Parroċċa ta' Haż-Żabbar. Għada fl-4.15pm jibda l-pellegrinaġġ penitenzjali ta' Hadd in-Nies bil-vara tal-Madonna tal-Grazzja imexxi minn Mons. Arcisqof u wara quddiesa fis-Santwarju Arcipretali tal-Haż-Żabbar.

### **It-Talba ta' filgħodu u filgħaxija tal-Knisja**

Mit-Tnejn sas-Sibt fil-quddiesa tat-7.30am nitolbu flimkien it-talba ta' filgħodu tal-Knisja u fis-5.40pm nitolbu t-talba ta' filgħaxija tal-Knisja.

### **Għoti tal-Ministeru tal-Lettorat lis-Seminarista Jean Claude Attard**

It-Tnejn 2 ta' Marzu 2020 fis-7:00pm ġewwa s-Seminarju tal-Arcisqof is-Seminarista Jean Claude Attard ser jiġi istitwit bħala lettur minn Mons. Arcisqof Charles J. Scicluna. Inhegġgukom sabiex nattendu u min jixtieq jiġi magħna jidhol fis-sagristija jikteb ismu biex inkunu nistgħu nordnaw it-trasport li jitlaq minn fejn is-Sala Sant'Anna fil-5:30pm. Nawgurawlu u nitolbu għalih.

### **Via Sagra**

Matul ir-Randan nhar ta' Erbgħa u Ġimgħa jkollna t-talba tal-Via Sagra fil-Knisja Parrokkjali, għalhekk fil-5.15pm jkollna t-talba tar-Rużarju u fil-5.30pm il-Via Sagra.

### **Mothers' Prayers**

L-Erbgħa 4 ta' Marzu 2020 l-ommijiet kollha huma mistiedna sabiex nitolbu b'mod speċjali għal uliedna. Fid-9:00am tiġi ċelebrata quddiesa fil-Kappella tal-Madonna tar-Rużarju fil-Villa Apap Bologna u wara mument ta' riflessjoni sa 11:45am. L-ommijiet imhegġġa' jattendu.

### **Laqgħa għall-ġenituri tat-tfal li se jirċievu l-Ewwel Tqarbina fl-2020**

Il-Ħamis 5 ta' Marzu 2020 fis-7.00pm laqgħa għall-ġenituri tat-tfal li se jirċievu l-Ewwel Tqarbina fl-2020 fil-Knisja Parrokkjali.

### **L-Ewwel Ġimgħa tax-Xahar**

Il-Ġimgħa 6 ta' Marzu 2020 huwa l-Ewwel Ġimgħa tax-xahar għalhekk wara l-quddiesa tas-6:00pm ikollna l-adorazzjoni quddiem Ġesù Ewkaristija.

### **Magħmudija Komunitarja**

Is-Sibt 7 ta' Marzu 2020 issir il-Magħmudija bil-Quddiesa li tibda fis-6:30pm.

### **Ġimgħa Franġiskana fil-Parroċċa tagħna**

Mis-Sibt 7 ta' Marzu sal-Ħadd 15 ta' Marzu 2020 fil-Parroċċa tagħna ser nilqgħu fostna lill-Patrijiet Kapuċċini. Matul din iż-Żjara Franġiskana ser jiltaqgħu mat-tfal, adolexxenti, żgħażaġh, anzjani, familji u persuni oħra fil-lokalità tagħna. Inhegġgukom sabiex nitolbu għall-ġid spiritwali ta' din iż-żjara u nilqgħuhom fostna.

### **Coffee Morning**

Il-Ħamis 12 ta' Marzu 2020 fid-9:30am ser norganizzaw *Coffee Morning* fis-Sala Sant'Anna. Biljetti mis-Sagristija jew mill-Uffiċċju Parrokkjali.

### **Eżerċizzi għal kulhadd**

Mit-Tnejn 9 ta' Marzu sal-Ġimgħa 13 ta' Marzu ser issiru l-eżerċizzi għal kulhadd fil-Knisja Parrokkjali fit-8.15am. Inhegġu lill-ġenituri li jwasslu t-tfal l-iskola primarja sabiex jieħdu vantaġġ u jattendu din in-nofsiegħa eżerċizzi. Ser imexxi l-eżerċizzi Fr Jethro Bajada OFMCap.

### **Afternoon Tea fis-Sala Sant'Anna**

Il-Ħadd 15 ta' Marzu 2020 fit-3:00pm fis-Sala Sant'Anna jibda *Afternoon Tea*.

### **Lectio Divina**

It-Tnejn 16 ta' Marzu 2020 fis-7:00pm ikollna l-Lectio Divina fil-Knisja Parrokkjali u nispiċċaw fis-7:30pm. Inħeġġgkom sabiex nattendu u ngibu magħna l-Bibbja.

### **Laqgħa ta' tnejn mill-qrib għall-għarajjes**

Il-Ġimgħa 20 ta' Marzu 2020 fis-7:00pm fis-Sala Sant'Anna ser issir laqgħa ta' tnejn mill-qrib għall-għarajjes li ser jiżżewġu bejn April u Diċembru 2020. *Bookings* mill-Uffiċċju Parrokkjali.

### **Eżercizzi għall-koppji**

Mit-Tnejn 30 ta' Marzu sal-Ġimgħa 3 ta' April ser issiru l-eżercizzi għall-koppji fis-7:15pm fil-Knisja Parrokkjali. Nħeġġu lill-miżżewġin u lil dawk li qed jibnu familja sabiex jattendu għall-eżercizzi. Fis-Sala Sant'Anna jkun hemm min jieħu ħsieb lit-tfal. Ser imexxi l-eżercizzi Fr Josef Pace OFM Conv.

### **Quddiesa u Barka fuq l-Omm u t-Tarbija fil-ġuf tagħha**

Il-Ħadd 22 ta' Marzu 2020 fl-10:15am ssir il-Quddiesa u l-Barka fuq l-Omm u t-Tarbija fil-ġuf tagħha bl-interċessjoni ta' Sant'Anna li tħares lill-ommijiet u t-trabi fil-ġuf tagħhom. Mistiedna wkoll il-ġenituri li welldu tarbija biex jirringrazzjaw lil Alla.

### **Kor tal-Papa**

Bi tnejn għaż-żjara f'Malta tal-Papa Franġisku ser jitwaqqaf kor iffurmat minn tfal u adulti biex janima Quddiesa li ser issir fuq il-Fosos tal-Furjana nhar Għid il-Ħamsin, il-Ħadd 31 ta' Mejju 2020. Dawk kollha, tfal u adulti, li jixtiequ jiffurmaw parti minn dan il-kor għandhom jidhru fis-sit [www.papafrangisku.mt](http://www.papafrangisku.mt) u jirregistraw hemmhekk. Fuq in-*noticeboard* ta' fejn il-bieb il-kbir issibu aktar informazzjoni.

### **Figolli**

Għal darb'oħra ser isiru l-figolli bħala għajnuna għall-parroċċa. Napprezzaw jekk ikun hawn min joffri xi lumi. Tistgħu tħalluhom fis-sagrastija. Grazie.

### **Fuljett 'Flimkien'**

Wasal il-fuljett *Flimkien* għax-xahar ta' Marzu 2020. Nitolbu lid-distributuri biex jiġbru l-kopji tagħhom mis-sagrastija, waqt li nringrazzjawhom tas-servizz li qed jagħtuna.